

---

Təhsil Nazirliyi və Bakı Şəhəri üzrə Təhsil İdarəsinin birgə təşkilatçılığı ilə keçirilən sərgidə paytaxtın ümumtəhsil məktəbləri və məktəbdənkənar təhsil müəssisələri şagirdlərinin o müdhiş gecəyə həsr etdikləri rəsm əsərləri nümayiş olunur.

Sərginin açılış mərasimində iştirak edən təhsil naziri Misiq Mərdanov 20 Yanvarın tariximizə və Vətənimizin azadlığı və müstəqilliyi uğrunda mübarizə günü, eyni zamanda xalqımızın qəhrəmanlıq və şücaət naməsi kimi daxil olduğunu vurğulayıb. Nazir bildirib ki, ümummilli liderimiz Heydər Əliyevin xalqın təktəkidli tələbi ilə hakimiyyətə qayıdışından sonra bu qanlı hadisələr öz siyasi-hüquqi qiymətini alıb, faciənin əsl mahiyyəti dünyaya çatdırılıb.

Sonra məktəblilərin rəsm əsərlərindən ibarət sərgiyə baxış keçirilib.

Qeyd edək ki, sərgidə yeniyetmə rəssamların 20 Yanvar faciəsini rəsmlər vasitəsi ilə əks etdirən 180-dən artıq əsəri nümayiş olunur. Sərgi bir həftə davam edəcək.